

श्री.प्रभाकर दत्तात्रय मुसळे, जिल्हा अधीक्षक भूमि अभिलेख संलग्न उप संचालक भूमि अभिलेख, नागपूर प्रदेश, नागपूर, गट-अ यांची जिल्हा अधीक्षक भूमि अभिलेख, नवी मुंबई आंतरराष्ट्रीय विमानतळ प्रभावित क्षेत्र (नैना) प्रकल्प, सिडको, नवी मुंबई या पदावर प्रतिनियुक्तीने सेवा सुपूर्द करण्याबाबत...

महाराष्ट्र शासन

महसूल व वन विभाग

शासन आदेश, क्रमांक : प्रतिनि-०७२३/प्र.क्र.३१४/ई-६

मादाम कामा मार्ग, हुतात्मा राजगुरु चौक,

मंत्रालय, मुंबई- ४०० ०३२,

दिनांक : १० ऑक्टोबर, २०२३

- वाचा:** १) शासन निर्णय, सामान्य प्रशासन विभाग, क्र. एसआरव्ही-२०११/प्र.क्र.१३७/कार्या.१२, दि.१७.१२.२०१६.  
२) शासन निर्णय, सामान्य प्रशासन विभाग क्र. एसआरव्ही-२०१६/प्र.क्र.५१०/कार्या. १२, दि.१६.०२.२०१८.  
३) नगर विकास विभाग, शासन निर्णय क्र.सिआयडी-३३२१/६०४/प्र.क्र.७३/नवि-१०, दिनांक १०.०४.२०२३

**शासन आदेश :**

महाराष्ट्र नागरी सेवा (पदग्रहण अवधी, स्वीयेत्तर सेवा आणि निलंबन, बडतर्फी, सेवेतून काढून टाकणे) नियम, १९८१ मधील नियम ४० च्या परिशिष्ट-२ मधील विहित अटी व शर्तीच्या अधीन राहून संदर्भाधीन क्र.१ येथील शासन निर्णयातील तरतुदीस अनुसरून प्रशासकीय कारणास्तव सक्षम प्राधिकाऱ्यांच्या मान्यतेने श्री.प्रभाकर दत्तात्रय मुसळे, जिल्हा अधीक्षक भूमि अभिलेख संलग्न उप संचालक भूमि अभिलेख, नागपूर प्रदेश, नागपूर, गट-अ यांच्या सेवा, त्यांचा नागपूर विभाग हा मुळ महसुली विभाग कायम ठेवून, नवी मुंबई आंतरराष्ट्रीय विमानतळ प्रभावित क्षेत्र (नैना) प्रकल्प, सिडको, नवी मुंबई यांच्या आस्थापनेवरील जिल्हा अधीक्षक भूमि अभिलेख, गट-अ या पदावर प्रतिनियुक्तीने नियुक्ती करण्यासाठी नगर विकास विभागाकडे तीन वर्षांच्या कालावधीकरीता सुपूर्द करण्यात येत आहेत.

अ) श्री.प्रभाकर दत्तात्रय मुसळे, जिल्हा अधीक्षक भूमि अभिलेख संलग्न उप संचालक भूमि अभिलेख, नागपूर प्रदेश, नागपूर, गट-अ ज्या तारखेला प्रतिनियुक्तीच्या पदावर रुजू होतील त्या तारखेपासून प्रतिनियुक्तीच्या सेवेचा प्रारंभ होईल, त्यानंतर, श्री.मुसळे जेव्हा सदर प्रतिनियुक्तीच्या पदाचा कार्यभार सुपूर्द करून, त्यांच्या मूळ विभागात, ज्या तारखेला रुजू होतील त्या तारखेला त्यांचा प्रतिनियुक्तीचा कालावधी समाप्त होईल.

ब) जर त्यांची सेवा लोकसेवेच्या हिताच्या दृष्टीने शासनाला आवश्यक वाटली तर प्रतिनियुक्तीचा कालावधी संपण्यापूर्वी कोणत्याही वेळी त्यांना परत बोलावून घेण्याचा अधिकार शासन/सक्षम प्राधिकारी राखून ठेवील.

क) जर त्यांची सेवा स्वीयेत्तर नियोक्त्याला आवश्यक वाटली नाही तर त्यांना मूळ विभागाकडे परत पाठवण्याची मुभा स्वीयेत्तर नियोक्त्याला राहिल. मात्र, याप्रमाणे परत पाठवण्यापूर्वी स्वीयेत्तर नियोक्त्याने शासनाला/ सक्षम प्राधिकाऱ्याला तीन महिन्यांची नोटीस दिली पाहिजे;

ड) त्यांनी मूळ विभागाकडे परत जाण्याचा आपला उद्देश आहे अशी कमीत कमी तीन महिन्यांची लेखी नोटीस शासनाला/सक्षम प्राधिकाऱ्याला दिल्यानंतर त्यांना मूळ विभागाकडे परत येण्याची मुभा राहिल.

२. जमाबंदी आयुक्त आणि संचालक भूमि अभिलेख (म.रा.), पुणे यांनी श्री.प्रभाकर दत्तात्रय मुसळे, जिल्हा अधीक्षक भूमि अभिलेख संलग्न उप संचालक भूमि अभिलेख, नागपूर प्रदेश, नागपूर, गट-अ यांना नवी मुंबई आंतरराष्ट्रीय विमानतळ प्रभावित क्षेत्र (नैना) प्रकल्पासाठी सिडको महामंडळाच्या आस्थापनेवर जिल्हा अधीक्षक भूमि अभिलेख, गट-अ या पदावर हजर होण्याकरीता कार्यमुक्त करावे. श्री.प्रभाकर दत्तात्रय मुसळे, जिल्हा अधीक्षक भूमि अभिलेख यांनी सद्य पदावरून कार्यमुक्त झाल्यावर जिल्हा अधीक्षक भूमि अभिलेख, नवी मुंबई आंतरराष्ट्रीय विमानतळ प्रभावित क्षेत्र (नैना) प्रकल्प, सिडको, नवी मुंबई यांच्या आस्थापनेवर हजर होण्याकरीता नगर विकास विभागाकडे रुजू व्हावे. नगर विकास विभागाने श्री.प्रभाकर दत्तात्रय मुसळे यांचा प्रतिनियुक्तीच्या पदावरील रुजू झाल्याचा अहवाल या विभागास सादर करावा.

३. श्री.प्रभाकर दत्तात्रय मुसळे हे नवी मुंबई आंतरराष्ट्रीय विमानतळ प्रभावित क्षेत्र (नैना) प्रकल्प सिडको या पदावरून महसूल विभागाकडे परत हजर झाल्यानंतर त्यांना त्यांच्या मुळ नागपूर महसूल विभागातील विहीत कालावधी पूर्ण करणे बंधनकारक राहिल.

४. सदर शासन आदेश महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून, त्याचा संकेतांक २०२३१०१०१९३८१६००१९ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांचे आदेशानुसार व नावाने,

( संजय बनकर )

सह सचिव, महाराष्ट्र शासन

प्रति:

जमाबंदी आयुक्त आणि संचालक भूमि अभिलेख (म.रा.), पुणे.

प्रत:

- १) मा. मंत्री (महसूल) यांचे खाजगी सचिव, मंत्रालय, मुंबई -३२.
- २) अपर मुख्य सचिव (महसूल), महसूल व वन विभाग, मंत्रालय, मुंबई-३२.
- ३) प्रधान सचिव (नवि-१), नगर विकास विभाग, मंत्रालय, मुंबई-३२.
- ४) उप संचालक भूमि अभिलेख, नागपूर प्रदेश, नागपूर.
- ५) व्यवस्थापकीय संचालक, सिडको महामंडळ, नवी मुंबई.

- ६) महालेखापाल (लेखा व अनुज्ञेयता/लेखा परिक्षा), महाराष्ट्र-१/२, मुंबई/नागपूर.
- ७) अधिदान व लेखाधिकारी, मुंबई
- ८) श्री.प्रभाकर दत्तात्रय मुसळे, जिल्हा अधीक्षक भूमि अभिलेख संलग्न उप संचालक भूमि अभिलेख, नागपूर प्रदेश, नागपूर (जमाबंदी आयुक्त आणि संचालक भूमि अभिलेख (म.रा.), पुणे यांच्या मार्फत)
- ९) नगर विकास विभाग, नवि-१० कार्यासन
- १०) कार्यासन ई-६ संग्रहार्थ.